

---

Elm və Təhsil Nazirliyinin dəstəyi, Elm və Ali Təhsil üzrə Dövlət Agentliyi və "Times Higher Education" (THE) beynəlxalq reyting agentliyinin birgə təşkilatçılığı ilə keçirilən "THE Avrasiya Universitetlərinin Sammiti" panel müzakirələri ilə işini davam etdirir.

Günün açılışında "Mərkəzi Asiya və Qafqaz universitetləri üçün "THE" dayanıqlıq təsir reytinglərindən istifadə imkanları" mövzusunda təqdimat keçirilib.

Ardınca "Keyfiyyətin təminatı universitetlərin Dayanıqlı İnkişaf Məqsədlərinə töhfəsini necə gücləndirə bilər?" və "Avrasiya universitetlərinin iqlim dəyişikliyi ilə mübarizədə rolu" mövzuları üzrə müzakirələr aparılıb.

Qeyd edək ki, sammitdə müxtəlif ölkələrdən gəlmiş beynəlxalq spikerlər çıxış edir, 35-ə yaxın ölkədən 300-dən çox iştirakçı müzakirələrdə təmsil olunur.

Tədbir gün ərzində digər sessiya və panellərlə davam edəcək.